

**MT**

**MT**

**MT**



KUMMISSJONI TAL-KOMUNITAJIET EWROPEJ

Brussel 8.11.2007  
KUMM(2007) 686 finali

-

**KOMUNIKAZZJONI MILL-KUMMISSJONI LILL-KUNSILL U LILL-  
PARLAMENT EWROPEW**

**li tittrażmetti l-ftehim dwar il-qafas Ewropew fuq il-fastidju u l-vjolenza fuq ix-xoghol**

## KOMUNIKAZZJONI MILL-KUMMISSJONI LILL-KUNSILL U LILL-PARLAMENT EWROPEW

### li tittrażmetti l-ftehim dwar il-qafas Ewropew fuq il-fastidju u l-vjolenza fuq ix-xogħol

L-għan ta' din il-Komunikazzjoni hu li tinforma lill-Parlament Ewropew u lill-Kunsill ta' l-Unjoni Ewropea bil-ftehim ta' qafas Ewropew fuq il-fastidju u l-vjolenza fuq ix-xogħol, iffirmit minn ETUC, BUSINESSEUROPE, UEAPME u CEEP fis-26 ta' April 2007. Dan huwa t-tielet ftehim awtonomu li għandu jiġi nnegożjat mill-imsieħba soċjali multisettorjali Ewropej, wara konsultazzjoni mill-Kummissjoni Ewropea skond l-Artikolu 138 tat-Trattat tal-KE.

Fit-23 ta' Diċembru 2004, il-Kummissjoni ddecidiet li tnedi l-ewwel stadju ta' konsultazzjoni ta' l-imsieħba soċjali dwar il-vjolenza fil-post tax-xogħol u l-effetti tagħha fuq is-saħħa u s-sikurezza fuq ix-xogħol<sup>1</sup>, fil-kuntest ta' l-aġenda tal-Kummissjoni fil-qasam tas-saħħa u s-sikurezza okkupazzjonali, stabbilta fl-Istrateġija Komunitarja dwar is-Saħħa u s-Sikurezza fuq ix-Xogħol għall-2002-2006.

L-imsieħba soċjali multisettorjali Ewropej imbagħad infurmaw lill-Kummissjoni li se jorganizzaw seminar dwar din il-kwistjoni biex jesploraw il-possibilità li jiġi nnegożjat ftehim awtonomu, fi qbil mal-programm ta' ħidma għad-djalogu soċjali għall-2003-2005. Wara dan is-seminar, l-organizzazzjonijiet hejjew il-mandati tan-negożjati tagħhom u fetħu uffiċjalment in-negożjati fis-6 ta' Frar 2006. In-negożjati dwar ftehim ta' qafas damu sejrini iktar minn għaxar xhur u ġew konkluzi b'suċċess fil-15 ta' Diċembru 2006. Wara l-approvazzjoni mill-entitajiet interni tat-tehid tad-deċiżjonijiet ta' l-erba' organizzazzjonijiet ta' l-imsieħba soċjali involuti fin-negożjati, il-ftehim ġie ffirmat uffiċjalment fis-27 ta' April 2007 fil-preżenza tal-Kummissarju responsabbli għall-impjiegi, l-affarijiet soċjali u l-opportunitajiet indaqs, Vladimír Špidla, u pprezentat lill-ġurnalisti.

Il-ftehim għandu l-għan li jipprevjeni u, fejn ikun hemm bżonn, jindirizza problemi ta' bullying, fastidju sesswali u vjolenza fiżika fil-post tax-xogħol. Il-ftehim jikkundanna l-għamliet kollha ta' fastidju u vjolenza u jikkonferma d-dmir ta' min iħaddem biex iħares lill-ħaddiema minnhom. Il-kumpaniji fl-Ewropa huma mitluba jadottaw politika ta' ebda tolleranza għal imġiba bħal din u biex jispeċifikaw proċeduri halli jiġu indirizzati l-każijiet ta' fastidju u vjolenza meta dawn isseħħu. Dawn il-proċeduri jistgħu jinkludu stadju informali li jinvolvi persuna li hija fdata mill-menigment u l-ħaddiema. L-ilmenti għandhom jiġu investigati u indirizzati malajr kemm jista' jkun. Il-prinċipji tad-dinjità, il-kunfidenzjalità, l-imparzjalità u t-trattament ġust jehtieg jiġu rispettati. Għandhom jittiehdu miżuri xierqa kontra dawk haġja, inkluża azzjoni dixxiplinarja u saħansitra tkeċċija, u l-vittima għandha tingħata appoġġ b'integrazzjoni mill-ġdid, jekk ikun hemm il-bżonn.

Il-ftehim awtonomu għandu jiġi implimentat mill-membri tal-partijiet firmatarji, jiġifieri, l-organizzazzjonijiet nazzjonali ta' l-imsieħba soċjali, skond il-proċeduri u l-prassi speċifiċi għall-menigment u x-xogħol u l-Istati Membri, kif previst fl-ewwel alternattiva fl-Artikolu 139(2) tat-Trattat tal-KE. Għandu jiġi implimentat fi żmien tliet snin mill-iffirmar. Fir-raba' sena, il-Kumitat tad-Djalogu Soċjali se jhejji rapport dwar l-implimentazzjoni tal-ftehim.

<sup>1</sup> C/2004/5220.

Hija u tirrispetta l-prinċipju ta' l-awtonomija ta' l-imsieħba soċjali, il-Kummissjoni għandha rwol partikolari x'taqdi fil-każ speċifiku tal-ftehimiet awtonomi implimentati skond l-ewwel alternattiva fl-Artikolu 139(2), jekk il-ftehim ikun ir-rizultat ta' konsultazzjoni fl-Artikolu 138<sup>2</sup>. B'mod partikolari, il-Kummissjoni impenjat ruħha li tippublika ftehimiet awtonomi u li tinforma lill-Parlament Ewropew u lill-Kunsill, wara li tagħmel evalwazzjoni *ex-ante* tat-test. Din l-evalwazzjoni *ex-ante* tkopri kemm ir-rappreżentattività tal-partijiet firmatarji u l-kontenut tal-ftehim.

**Rappreżentattività:** Il-Kummissjoni tqis li, kif eżaminat fi studji preċedenti, il-partijiet firmatarji huma, kollettivament, rappreżentattivi biżżejjed<sup>3</sup> tal-menigment u l-haddiema biex jiffirmaw ftehim multisettorjali fil-livell Ewropew. F'diversi okkażjonijiet fil-passat, dawn urew il-hila tagħhom li jikkonkludu ftehimiet ta' qafas Ewropej. Il-partijiet firmatarji kollha għandhom mandat biex jirrapreżentaw il-membri tagħhom f'negozjati ta' djalogu soċjali u approvaw il-ftehim f'konformità mal-proċeduri interni tagħhom ta' teħid ta' deċiżjonijiet.

**Kontenut:** Il-klawżoli individwali tal-ftehim ta' qafas dwar il-fastidju u l-vjolenza fuq ix-xogħol huma f'konformità mal-liġi Komunitarja u l-għanijiet tagħha huma konformi ma' l-għanijiet tal-politika Ewropea dwar is-saħħa u s-sikurezza fuq ix-xogħol. Il-ftehim jieħu linja orjentata lejn l-azzjoni, iktar milli linja legali biex jindirizza l-fastidju u l-vjolenza fil-livell tal-kumpanija. Il-Kummissjoni tqis li dan il-ftehim huwa kontribut utli mill-imsieħba soċjali biex iħarsu mhux biss lis-saħħa u s-sikurezza iżda wkoll id-dinjità tal-haddiema u biex jiġu promossi l-organizzazzjonijiet moderni tax-xogħol. Bħala tali, il-ftehim iżid il-valur lill-leġiżlazzjoni rilevanti ta' l-UE u nazzjonali, mal-linji stipulati fid-dokument ta' konsultazzjoni tal-Kummissjoni.

Fid-dawl ta' din l-evalwazzjoni *ex-ante*, il-Kummissjoni ddeċidiet li tinforma lill-Parlament Ewropew u lill-Kunsill bil-ftehim ta' qafas dwar il-fastidju u l-vjolenza fuq ix-xogħol. Barra minn hekk, il-Kummissjoni tistieden lill-istituzzjonijiet Ewropej biex jippromwovu l-ftehim bil-mezzi tagħhom stess, kemm billi jagħtuh pubblicità adegwata u billi jappoġġaw l-implimentazzjoni fil-livell nazzjonali.

Il-Kummissjoni se tipprovdha l-appoġġ meħtieġ lill-imsieħba soċjali matul il-proċess ta' l-implimentazzjoni. Barra minn hekk, meta l-perjodu għall-implimentazzjoni jiskadi, il-Kummissjoni, filwaqt li tagħti preċedenza lill-monitoraġġ li jagħmlu l-imsieħba soċjali nfushom, se twettaq il-monitoraġġ tagħha stess biex tevalwa kemm il-ftehim ikkontribwixxa lejn l-ilhiq ta' l-għanijiet Komunitarji.

<sup>2</sup> Ara COM(2004) 557 tat-12.8.2004

<sup>3</sup> L-evalwazzjoni tar-rappreżentattività ta' l-imsieħba soċjali Ewropej hija bbażata fuq it-tliet kriterji fformulati f'COM(93) 600. Biex jitqiesu rappreżentattivi, l-organizzazzjonijiet soċjali għandhom:

- ikunu multisettorjali jew marbuta ma' setturi jew kategoriji speċifiċi u jkunu organizzati fil-livell Ewropew;
- ikunu organizzazzjonijiet li minnhom infushom jagħmlu parti integrali u rikonoxxuta mill-istrutturi ta' l-imsieħba soċjali ta' Stati Membri u jkollhom il-hila li jinneogzjaw ftehimiet, u jkunu rappreżentattivi ta' l-Istati Membri kollha, kemm jista' jkun;
- ikollhom strutturi adegwati biex jassiguraw il-partecipazzjoni effettiva tagħhom fil-proċess ta' konsultazzjoni.

## ANNEX

### FTEHIM TA' QAFAS DWAR IL-FASTIDJU U L-VJOLENZA FUQ IX-XOGHOL

26 ta' April 2007

*(Il-verżjoni bl-Ingliż biss hija awtentika. Din it-traduzzjoni ma gietx iċċekkjata u approvata mill-imsieħba soċjali.)*

#### 1. INTRODUZZJONI

Ir-rispett reċiproku għad-dinjità ta' l-oħrajn fil-livelli kollha fil-post tax-xogħol huwa wiehed mill-karatteristiċi ewlenin ta' organizzazzjonijiet li jkollhom suċċess. Huwa għalhekk li l-fastidju u l-vjolenza mhumiex aċċettabbli. BUSINESSEUROPE, UEAPME, CEEP u ETUC (u l-kumitat ta' kollegament EUROCADRES/CEC) jikkundannawhom fl-għamliet kollha tagħhom. Huma jqisuhom bhala tħassib reċiproku ta' min iħaddem u l-ħaddiema biex jindirizzaw din il-kwistjoni, li jista' jkollha konsegwenzi soċjali u ekonomiċi serji.

Il-liġi ta' l-UE<sup>4</sup> u nazzjonali tiddefinixxi d-dmir ta' min iħaddem biex iħares lill-ħaddiema mill-fastidju u l-vjolenza fil-post tax-xogħol.

Għamliet differenti ta' fastidju u vjolenza jistgħu jaffettwaw lill-postijiet tax-xogħol. Jistgħu jkunu:

- fiżiċi, psikoloġiċi u/jew sesswali,
- incidenti iżolati jew tendenzi ta' mgħiba iktar sistematiċi,
- fost il-kollegi, bejn superjuri u subordinati jew minn partijiet terzi bħal klijenti, pazjenti, studenti, eċċ.
- ivarjaw minn każijiet żgħar ta' diżrispett għal atti iktar serji, inklużi offiżi kriminali, li jirrikjedu l-intervent ta' l-awtoritajiet pubbliċi.

L-imsieħba soċjali Ewropej jistgħu jagħrfu li l-fastidju u l-vjolenza jistgħu potenzjalment jaffettwaw lil kwalunkwe post tax-xogħol u lil kwalunkwe ħaddiem, irrispettivament mid-daqs tal-kumpanija, il-qasam ta' l-attività jew l-għamla tal-kuntratt jew ir-relazzjoni ta' l-impjeg. Madankollu, ċerti gruppi u setturi jistgħu jkunu iktar fir-riskju. Fil-prattika, mhux il-postijiet kollha tax-xogħol u mhux il-ħaddiema kollha huma affettwati.

<sup>4</sup> Din tinkludi fost oħrajn id-Direttivi li ġejjin:  
- id-Direttiva 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-origini tar-razza jew l-etniċità  
- Id-Direttiva 2000/78/KE tas-27 ta' Novembru 2000 li tistabilixxi qafas ġenerali għall-ugwaljanza fit-trattament fl-impjeg u fix-xogħol  
- Id-Direttiva 2002/73/KE tat-23 ta' Settembru 2002 dwar l-implimentazzjoni tal-prinċipju ta' trattament ugwali bejn l-irġiel u n-nisa fir-rigward ta' aċċess għall-impjeg, taħriġ professjonali u promozzjoni, u kundizzjonijiet tax-xogħol  
- Id-Direttiva 89/391/KE tat-12 ta' Ġunju 1989 dwar l-introduzzjoni ta' mizuri biex jinkoraġġixxu titjib fis-sigurtà u s-saħħa tal-ħaddiema fuq ix-xogħol

Dan il-ftehim jindirizza dawk l-għamliet kollha ta' fastidju u vjolenza li jaqgħu fil-kompetenza ta' l-imsieħba soċjali u li jikkorrispondu għad-deskrizzjoni tat-taqsima 3 hawn taħt.

## **2. GĦAN**

L-għan ta' dan il-ftehim huwa li:

- jiżdiedu l-għarfien u l-fehim ta' min iħaddem, ta' l-impjegati u r-rappreżentanti tagħhom dwar il-fastidju u l-vjolenza fil-post tax-xogħol,
- jipprovdi lil min iħaddem, lill-ħaddiema u lir-rappreżentanti tagħhom fil-livelli kollha b'qafas orjentat lejn l-azzjoni biex jidentifikaw, jipprevjenu u jindirizzaw problemi ta' fastidju u vjolenza fuq ix-xogħol.

## **3. DESKRIZZJONI**

Il-fastidju u l-vjolenza huma riżultat ta' mgħiba mhux aċċettabbli minn individwu wiehed jew iktar u jista' jieħu ħafna għamliet, li xi wħud minnhom iktar faċli biex jiġu identifikati minn oħrajn. L-ambjent tax-xogħol jista' jinfluwenza l-esponiment tan-nies għall-fastidju u l-vjolenza.

Ikun hemm fastidju meta ħaddiem jew meniger wiehed jew iktar, ikun ripetutament u deliberatament abbużati, mhedda u/jew umiljati f'ċirkostanzi marbuta max-xogħol.

Ikun hemm vjolenza meta ħaddiem jew meniger wiehed jew iktar, ikun attakkat f'ċirkostanzi marbuta max-xogħol.

Il-fastidju u l-vjolenza jistgħu jsiru minn meniger jew ħaddiem wiehed jew iktar, bl-intenzjoni jew l-effett li jkisser id-dinjità ta' meniger jew ħaddiem, jaffettwa s-saħħa tiegħu/tagħha u/jew joħloq ambjent ostili fuq ix-xogħol.

## **4. IL-PREVENZJONI, L-IDENTIFIKAZZJONI U L-INDIRIZZAR TA' PROBLEMI TA' FASTIDJU U VJOLENZA**

Iż-żieda fl-għarfien u taħriġ xieraq għall-menigers u l-ħaddiema jistgħu jnaqqsu l-probabbiltà ta' fastidju u vjolenza fuq ix-xogħol.

L-imprizi jeħtieġ jagħmlu dikjarazzjoni ċara fejn jgħidu li l-fastidju u l-vjolenza mhux se jkunu ttollerati. Din id-dikjarazzjoni se tispeċifika l-proċeduri li għandhom jiġu segwiti fejn jokkorru l-każijiet. Dawn il-proċeduri jistgħu jinkludu stadju informali fejn persuna li hija fdata mill-menigment u l-ħaddiema tkun disponibbli biex toffri pariri u għajjnuna. Proċeduri li jeżistu diġà jistgħu jkunu adatti biex jindirizzaw il-fastidju u l-vjolenza.

Proċedura xierqa għandha tkun ibbażata izda mhux limitata għal dan li ġej:

- Huwa fl-interess tal-partijiet kollha li l-proċedimenti jsiru bid-diskrezzjoni meħtieġa għall-ħarsien tad-dinjità u l-privatezza ta' kulħadd.
- Ebda informazzjoni ma għandha tinkixef lil partijiet mhux involuti fil-każ.

- L-ilmenti għandhom jiġu investigati u indirizzati malajr kemm jista' jkun.
- Il-partijiet kollha involuti għandhom jinghataw smiġh imparzjali u trattament ġust.
- L-ilmenti għandhom ikunu appoġġati b'informazzjoni dettaljata.
- L-akkużi foloz ma għandhomx jiġu ttollerati u jistgħu jwasslu għal azzjoni dixxiplinarja.
- L-għajnuna esterna tista' tghin.

Jekk ikun stabbilit li kien hemm fastidju u vjolenza, għandhom jittiehdu miżuri xierqa fir-rigward ta' dak/dawk hati/hatja. Dawn jistgħu jinkludu azzjoni dixxiplinarja, u saħansitra tkeċċija.

Il-vittma/vittmi tirċievi/jirċievu appoġġ u, jekk ikun meħtieġ, għajnuna għall-integrazzjoni mill-ġdid.

Min iħaddem, f'konsultazzjoni mal-haddiema u/jew ir-rappreżentanti tagħhom, għandhom jistabbilixxu, jirrevedu u jimmonitorjaw dawn il-proċeduri biex jiżguraw li jkunu effettivi kemm għall-prevenzjoni tal-problemi u kif ukoll biex jindirizzaw il-kwistjonijiet kif jinqalghu.

Fejn ikun xieraq, id-dispożizzjonijiet ta' dan il-kapitlu għandhom jiġu applikati biex jindirizzaw kazijiet ta' vjolenza esterna.

## 5. L-IMPLIMENTAZZJONI U S-SEGWITU

Fil-kuntest ta' l-Artikolu 139 tat-Trattat, dan il-ftehim ta' qafas Ewropew awtonomu jikkommetti lill-membri ta' BUSINESSEUROPE, UEAPME, CEEP u ETUC (u l-kumitat ta' kollegament EUROCADRES/CEC) li jimplementawh skond il-proċeduri u l-prassi speċifiċi għall-meniġment u l-haddiema fl-Istati Membri u fil-pajjiżi taż-Żona Ekonomika Ewropea.

Il-partijiet firmatarji jistiednu wkoll lill-organizzazzjonijiet membri tagħhom fil-pajjiżi kandidati biex jimplementaw dan il-ftehim.

L-implimentazzjoni ta' dan il-ftehim għandu jsir fi żmien tliet snin wara d-data ta' l-iffirmar ta' dan il-ftehim.

L-organizzazzjonijiet membri se jirrappurtaw dwar l-implimentazzjoni ta' dan il-ftehim lill-Kumitat għad-Djalogu Soċjali. Matul l-ewwel tliet snin wara d-data ta' l-iffirmar ta' dan il-ftehim, il-Kumitat għad-Djalogu Soċjali se jhejji u jadotta tabella annwali li tiġbor fil-qosor l-implimentazzjoni tal-ftehim. Rapport sħiħ dwar l-azzjonijiet ta' implimentazzjoni se jithejja mill-Kumitat għad-Djalogu Soċjali u adottat mill-imsieħba soċjali Ewropej matul ir-raba' sena.

Il-partijiet firmatarji għandhom jevalwaw u jirrevedu l-ftehim fi kwalunkwe żmien wara l-hames snin wara d-data ta' l-iffirmar, jekk ikun mitlub minn waħda minnhom.

Fil-każ ta' mistoqsijiet dwar il-kontenut ta' dan il-ftehim, l-organizzazzjonijiet membri involuti jistgħu, flimkien jew separatament, jirrikorru għall-partijiet firmatarji, li għandhom iwiegħbu flimkien jew separatament.

Huma u jimplimentaw il-ftehim, il-membri tal-partijiet firmatarji għandhom jevitaw li jpoġġu piżijiet mhux meħtieġa fuq l-SMEs.

L-implimentazzjoni ta' dan il-ftehim ma tikkostitwixxix raġunijiet validi għat-tnaqqis tal-livell generali ta' harsien mogħti lill-haddiema fil-qasam ta' dan il-ftehim.

Il-ftehim preżenti ma jippreġudikax id-dritt ta' l-imsieħba soċjali li jikkonkludu, fil-livell xieraq, inkluż il-livell Ewropew, ftehimiet li jaddattaw u/jew jikkomplementaw dan il-ftehim b'mod li jqis il-bżonnijiet speċifiċi ta' l-imsieħba soċjali kkonċernati.



**John Monks**  
General Secretary  
of ETUC  
(on behalf of the  
trade union delegation)



**Philippe de Buck**  
Secretary General  
of BUSINESSEUROPE



**Hans-Werner Müller**  
Secretary General  
of UEAPME



**Rainer Plassmann**  
Secretary General  
of CEEP



EUROPEAN TRADE UNION  
CONFEDERATION  
Bd. du Roi Albert II, 5  
1210 Brussels  
[www.etuc.org](http://www.etuc.org)



THE CONFEDERATION OF EUROPEAN  
BUSINESS  
Av. de Cortenbergh 168  
1000 Brussels  
[www.busesseurope.eu](http://www.busesseurope.eu)



EUROPEAN ASSOCIATION OF CRAFT  
SMALL AND MEDIUM-SIZED  
ENTERPRISES  
Rue Jacques de Lalaing, 4  
1040 Brussels  
[www.ueapme.com](http://www.ueapme.com)



EUROPEAN CENTRE OF ENTERPRISES WITH  
PUBLIC PARTICIPATION AND OF ENTERPRISES  
OF GENERAL ECONOMIC INTEREST  
Rue de la Charité, 15  
1210 Brussels  
[www.ceep.eu](http://www.ceep.eu)